

**ഉയിർപ്പുകാലം ഏഴാം ഞായർ  
മർക്കോ 16:14-20**

**വിശ്വാസരാഹിത്യത്തിൽ നിന്ന് വിശ്വാസപ്രഘോഷണത്തിലേക്ക്**

റവ. ഫാ. പോൾ മൊറേലി

വിശുദ്ധ മർക്കോസിന്റെ സുവിശേഷത്തിന്റെ അവസാന അധ്യായമാണ് 16-ാം അധ്യായം. പുരാതന കയ്യെഴുത്തുപ്രതികളനുസരിച്ച് 8-ാം വാക്യത്തോടുകൂടി വിശുദ്ധ മർക്കോസിന്റെ സുവിശേഷം അവസാനിക്കുന്നു. എന്നാൽ, പിന്നീടുള്ള ധാരാളം കയ്യെഴുത്തുപ്രതികളിൽ 9 മുതൽ 20 വരെ വാക്യങ്ങൾ കാണുന്നതുകൊണ്ടും ഇത് സഭയുടെ ഉപയോഗത്തിലിരുന്നതുകൊണ്ടും കാനോനിക ഗ്രന്ഥത്തിന്റെ ഭാഗമാണ്.

9 മുതൽ 20 വരെ വാക്യങ്ങളെ ഇപ്രകാരം വിഭജിക്കാം:

- vv. 9-11: ഈശോ മഗ്ദലേനമറിയത്തിന് പ്രത്യക്ഷപ്പെടുന്നു.
- vv. 12-13: ഈശോ രണ്ട് ശിഷ്യർക്ക് പ്രത്യക്ഷപ്പെടുന്നു.
- vv. 4: ഭക്ഷണത്തിനിരിക്കുന്ന 11 പേർക്ക് പ്രത്യക്ഷനാകുന്നു.
- vv. 5-18: ഈശോ അപ്പസ്തോലന്മാരെ ദൗത്യമേല്പിക്കുന്നു.
- vv. 9-20: ഈശോയുടെ സ്വർഗാരോഹണം.

ഉത്ഥിതനായ യേശു ആദ്യമായി പ്രത്യക്ഷപ്പെട്ട മഗ്ദലേനമറിയം (v. 9), യേശുവിന്റെ ശിഷ്യന്മാരെ അക്കാര്യം അറിയിച്ചെങ്കിലും (v. 10) അവർ അത് വിശ്വസിച്ചില്ല (v. 11). പിന്നീട് ഗ്രാമത്തിലേക്ക് നടന്നുപോയ രണ്ട് ശിഷ്യന്മാർക്ക് ഈശോ പ്രത്യക്ഷപ്പെടുന്നു (v. 12). ആ രണ്ടു പേർ ചെന്ന് അപ്പസ്തോലന്മാരെ യേശു പ്രത്യക്ഷപ്പെട്ട കാര്യം അറിയിച്ചെങ്കിലും അവരെയും അപ്പസ്തോലന്മാർക്ക് വിശ്വസിച്ചില്ല (v. 13). അതിനുശേഷം അപ്പസ്തോലന്മാർ പതിനൊന്നു പേർ ഭക്ഷണത്തിനിരിക്കുമ്പോൾ ഈശോ അവർക്ക് പ്രത്യക്ഷനാകുകയും, ഉയിർപ്പിക്കപ്പെട്ടതിനു ശേഷം തന്നെ കണ്ടവരെ വിശ്വസിക്കാതിരുന്ന അവരുടെ വിശ്വാസരാഹിത്യത്തെയും ഹൃദയകാഠിന്യത്തെയും കുറപ്പെടുത്തുകയും ചെയ്യുന്നു (v. 14).

അപ്പസ്തോലന്മാരുടെ ഹൃദയകാഠിന്യത്തെ സൂചിപ്പിക്കുന്നത് 'സ്ക്ലേറോകർദീയ' എന്ന ഒരു ഗ്രീക്ക് പദത്തിലൂടെയാണ്. കർത്താവിനോടും മോശയോടും മരുഭൂമിയിൽവെച്ച് മല്ലടിച്ച ദുശ്ശാഠ്യക്കാരായ ഇസ്രായേൽക്കാരെ സൂചിപ്പിക്കുന്ന പദവും ഇതുതന്നെ.

ജനമിയാ പ്രവാചകൻ യൂദാ നിവാസികളെ പരിച്ഛേദനത്തിനായി ക്ഷണിച്ചപ്പോഴും (ജറെ 4:4) ഈ പദമാണ് ഉപയോഗിച്ചത്. വിവാഹമോചനത്തിന് മോശ അനുവാദം നല്കിയത് ഇസ്രായേലിന്റെ ഹൃദയകാന്തിനും മൂലമായിരുന്നു. തന്നെ കണ്ടവരെ വിശ്വസിക്കാതിരുന്ന അപ്പസ്തോലന്മാരെ കുറ്റപ്പെടുത്തുന്ന ഈശോ, തുടർന്ന് ലോകമെങ്ങും പോയി എല്ലാ സൃഷ്ടികളോടും സുവിശേഷം പ്രസംഗിക്കാനുള്ള ദൗത്യം (v. 15) അവരെ ഏല്പിക്കുന്നു. അപ്പസ്തോലന്മാരുടെ ഈ ദൗത്യത്തിൽ പങ്കുപറ്റാത്തവർ - വിശ്വസിക്കാത്തവർ - ശിക്ഷാവിധിയിൽ നിന്ന് ഒഴിവാക്കപ്പെടില്ല (v. 16). അതിനാൽ ശിഷ്യന്മാർക്ക് ലഭിക്കുന്ന ശകാരം വിശ്വസിക്കാത്ത പിൻതലമുറക്കാർക്കു കൂടിയുള്ളതാണ്.

വിശ്വസിക്കുന്നവരോടു കൂടിയുള്ള അടയാളങ്ങളെക്കുറിച്ചാണ് പതിനേഴും പതിനെട്ടും വാക്യങ്ങളിലെ വിവരണം. അത് തിന്മകളുടെ ശക്തികളുടെ മേലുള്ള വിജയമാണ്. മത്തായി, മർക്കോസ്, ലൂക്കാ സുവിശേഷങ്ങൾ യേശുവിന്റെ പ്രവർത്തനങ്ങളെ തിന്മയുടെ ശക്തികളുടെ മേലുള്ള വിജയമായാണ് അവതരിപ്പിക്കുന്നത്. ഇതേ ദൗത്യമാണ് ഉത്ഥിതനായ മിശിഹാ തന്റെ ശിഷ്യന്മാരെ ഏല്പിക്കുന്നത്. ഉത്ഥിതൻ അപ്പസ്തോലന്മാരെ ഏല്പിച്ച തിന്മകൾക്കെതിലെയുള്ള യുദ്ധത്തിലാണ് നാമാകുന്ന സഭാസമൂഹം ഏർപ്പെട്ടിരിക്കുന്നത്.

ഈ ലോകത്തിന്റെ രക്ഷയ്ക്കായി മനുഷ്യനായി അവതരിച്ച ഈശോ, തന്റെ ദൗത്യം തന്റെ ശിഷ്യരെ ഭരമേല്പിച്ചിട്ടാണ് സ്വർഗാരോഹണം ചെയ്യുന്നത്. തന്റെ സ്വർഗാരോഹണം കൊണ്ട് മനുഷ്യാവതാര പ്രവർത്തനം അവസാനിക്കുന്നില്ല, മറിച്ച് തന്റെ ശിഷ്യരിലൂടെ, തന്റെ സഭയിലൂടെ അത് ഇന്നും തുടരുകയാണ്.

'അവർ എല്ലായിടത്തും പോയി പ്രസംഗിച്ചു'. വിശ്വാസരാഹിത്യത്തിൽ നിന്നും വിശ്വാസത്തിന്റെ ആഴത്തിലേക്ക് ശിഷ്യന്മാർ എത്തിയെന്ന് വിശുദ്ധ മർക്കോസ് സുവിശേഷകൻ വർച്ചു കാട്ടുന്നു. അപ്പസ്തോലന്മാർ വിശ്വാസത്തോടെ പ്രസംഗിച്ച ആ രക്ഷയുടെ സുവിശേഷം നമുക്ക് ലോകം മുഴുവനും അറിയിക്കാം.